



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

வியாபுக்கிழமை 11-01-2024



சிரிக்கிறார் பில்கிஸ் பானு

LDனித உரிமையும் - சட்டநீதியும் காக்கும் தீர்ப்பு ஒன்றை உச்சநீதிமன்றம் வழங்கி இருக்கிறது. குஜராத் மாநிலத்தில் உருக்குலைக்கப்பட்ட பில்கிஸ் பானு என்ற பெண்ணுக்கு கொடூரம் இழைத்த குற்றவாளிகளை அந்த மாநில அரசு விடுதலை செய்ததை ரத்து செய்திருக்கிறது உச்சநீதிமன்றம்.

இந்த தீர்ப்பைக் கேள்விப்பட்டதும், “ஒன்றரை ஆண்டுகளில் முதல் முறையாக சிரிக்கிறேன்.” என்று பில்கிஸ் பானு கூறியுள்ளார். “இன்று எனக்கு உண்மையிலேயே புத்தாண்டு. நான் கண்ணீர் விட்டு அழுதேன். ஒன்றரை ஆண்டுகளில் முதல் முறையாக நான் சிரிக்கிறேன். என் நெஞ்சில் சுமையாக இருந்த ஒரு மலை அகன்றது போல் உணர்கிறேன். எனக்கு சுவாசமே திரும்ப வந்தது போல் இருக்கிறது. இதுதான் உண்மையான நீதி எனக்கும், என் குழந்தைகளுக்கும், அனைத்து பெண்களுக்கும் சம நீதி கிடைக்கும் என்ற நம்பிக்கையை வழங்கிய உச்ச நீதிமன்றத்திற்கு நன்றி.” என்று குறிப்பிட்டுள்ளார்.

பில்கிஸ் பானுவின் கணவர் யாகூப் பி.பி.சி. - செய்தி நிறுவனத்திடம் கூறுகையில், “உச்சநீதிமன்றத்தின் தீர்ப்பு மற்றும் பில்கிஸுக்கு கிடைத்த நீதியால் நானும் எனது குடும்பத்தினரும் மகிழ்ச்சியடைகிறோம். நாடாபின் நீதி அமைப்பு மீது எங்களுக்கு நம்பிக்கை இருந்தது. இன்று உச்சநீதிமன்றம் எங்கள் நம்பிக்கையை காப்பாற்றியுள்ளது. உச்ச நீதிமன்றத்திற்கு மிக்க நன்றி” என்று சொல்லி இருக்கிறார்.

பில்கிஸ் பானுவுக்கு மகள்கள் ஹஜ்ரா, பாத்திமா, சலேஹா என 3 மகள்களும் யாசின் என்ற மகனும் உள்ளனர். தன் கண் முன்னே கொலை செய்யப்பட்ட மகளின் சலேஹா என்ற பெயரை இளைய மகளுக்கு கூட்டியுள்ளார் பில்கிஸ் பானு.

2002 ஆம் ஆண்டு குஜராத் மாநிலத்தில் கோத்ரா ரயில் எரிப்பு சம்பவம் நிகழ்ந்தது. இதைத் தொடர்ந்து இசுலாமியர்களுக்கு எதிரான பெரும் வன்முறை அரங்கேற்றப்பட்டது. இதில் 20 ஆயிரத்துக்கும் மேற்பட்ட இசுலாமியர்கள் வீடுகள், தங்கள் சொத்துகள் சூறையாடப்பட்டது. இதில் பில்கிஸ் பானுவின் குடும்பமும் ஒன்று. அவரது குடும்பத்தில் 7 பேர் கொலை செய்யப்பட்டார்கள். 6 பேரைக் காணவில்லை. பில்கிஸ் பானுவின் 3வயது குழந்தை சலேஹா சுவற்றில் அடித்துக்கொல்லப்பட்டார். அப்போது 5 மாத கர்ப்பினியாக இருந்தார் பில்கிஸ் பானு. அவர் உட்பட 4 பெண்கள் பாலியல் வன்முறையால் சீரழிக்கப்பட்டார்கள்.

அப்போது பில்கிஸ் பானுவுக்கு சுமார் 20 வயது. பாலியல் வல்லுறவுக்குப் பின்னர் அவற்றப்பிக்கையான நிலையில் பில்கிஸ் பானு அருகேயுள்ள மலைப்பகுதிக்குச் சென்று தன் உயிரை காப்பாற்றிக் கொண்டார். இந்த சம்பவத்திற்குப் பிறகு, போலீசார் சிலர் பில்கிஸ் பானுவை மிரட்டி ஆதாரங்களை அழிக்க முயன்றனர். அவரது குடும்ப உறுப்பினர்களின் உடல்கள் பிரேதப் பரிசோதனை செய்யாமல் அடக்கம் செய்யப்பட்டன.

பில்கிஸ் பானுவை பரிசோதித்த மருத்துவர், அவர் பாலியல் வல்லுறவு செய்யப்படவில்லை என்று தெரிவித்தார். ஆனாலும், பில்கிஸ் பானு தொடர்ந்து பேரராடி குற்றவாளிகளை அடையாளம் காட்டினார். 2004-ம் ஆண்டு உச்ச நீதிமன்றம் இந்த வழக்கை சி.பி.ஐ. வசம் ஒப்படைத்த பிறகு முதல் கைது நடவடிக்கை மேற்கொள்ளப்பட்டது. தேசிய மனித உரிமைகள் ஆணையத்தின் உதவியுடன், பில்கிஸ் பானு வழக்கு மகாராஷ்டிராவுக்கு மாற்றப்பட்டு குற்றவாளிகளுக்கு தண்டனை விதிக்கப்பட்டது. ‘குஜராத் நீதிமன்றங்களால் நீதி வழங்க முடியாது’ எனக்கூறி பில்கிஸ் பானு தாக்கல் செய்த மனுவை உச்ச நீதிமன்றம் ஏற்றுக்கொண்டது.

இது தொடர்பாக 11 பேர் கைது செய்யப்பட்டார்கள். ஐஸ்வந்த்பாய், கோவிந்தபாய், சைலேஷ் பட், ராதேஷ்யாம் ஷா, பிபின் சந்திர ஜோஷி, கேசவர் பாய் வோஹாணியா, பிரதீப் மோர்தியா, பசுபாய் வோஹாணியா, ராஜீபாய் சோனி, மிதேஷ் பட், ரமேஷ் சந்தனா ஆகிய 11 பேர் மீது மும்பை சி.பி.ஐ. சிறப்பு நீதிமன்றத்தில் வழக்கு நடந்தது. இவர்கள் அனைவரும் ஆயுள் தண்டனையை சி.பி.ஐ. நீதிமன்றம் 2008 ஆம் ஆண்டு விதித்தது. இவர்கள் கோத்ரா சிறையில் அடைக்கப்பட்டு இருந்தார்கள். கடந்த ஆண்டு சுதந்திர தினத்தை முன்னிட்டு கடந்த ஆகஸ்ட் 15 அன்று இவர்கள் 11 பேரையும் விடுவித்து இருக்கிறது குஜராத் மாநில அரசு, நீண்ட காலம் சிறையில் இருந்தார்கள் என்ற அடிப்படையில் அவர்களை விடுதலை செய்துள்ளது அம்மாநில அரசு.

11 பேரின் விடுதலையை ரத்து செய்யக் கோரி உச்சநீதி மன்றத்தில் வழக்கு தொடுக்கப்பட்டது. ‘அரசியலமைப்பு நடத்தைக் குழு’ என்ற தலைப்பில் பகிரங்க கடிதம் ஒன்றை உச்சநீதிமன்றத்தின் தலைமை நீதிபதி மாண்புமையுடைய லலித் அவர்களுக்கு ஐ.ஏ.எஸ், ஐ.பி.எஸ். அதிகாரிகள் 134 பேர் அப்போதே அனுப்பி வைத்தார்கள்.

“இவர்களை விடுதலை செய்தது பயங்கரமான தவறு. முன் கூட்டியே விடுதலை செய்யலாம் என்று முடிவெடுக்கும் குழுவில் இருந்த 10 பேரில் 5 பேர் பா.ஜ.க.வைச் சேர்ந்தவர்கள். இது பாரபட்சமற்ற தன்மை மற்றும் சுதந்திரமான நடைமுறையின் மீது முக்கியமான கேள்வியை எழுப்புகிறது. பில்கிஸ் பானுவின் குடும்பத்துக்கு மட்டுமல்ல; இந்தியாவில் உள்ள அனைத்துப் பெண்களின் பாதுகாப்பிலும் குறிப்பிடத்தக்க தாக்கத்தை இது ஏற்படுத்தும்” என்று 134 அதிகாரிகளும் கேட்டுக் கொண்டுள்ளார்கள்.

இந்த வழக்கில் தான் உச்சநீதிமன்றம் தீர்ப்பளித்துள்ளது. குஜராத் அரசின் முடிவை உச்சநீதிமன்றம் அதிரடியாக ரத்து செய்துள்ளது. “குற்றவியல் நடைமுறைச் சட்டத்தின் படி தண்டனையை ரத்து செய்ய குஜராத் அரசுக்கு அதிகாரம் இல்லை. குற்றவாளிகள் விசாரிக்கப்பட்டு, தண்டனை வழங்கப்பட்ட மகாராஷ்டிரா அரசுக்குதான் அந்த அதிகாரம் உள்ளது. இது குஜராத் அரசின் அதிகார அத்துமீறல் ஆகும்” என்று உச்சநீதிமன்ற நீதிபதிகள் நாகரத்னா, உஜ்ஜல்புயான் ஆகியோர் தீர்ப்பு அளித்துள்ளார்கள்.

குஜராத் பா.ஜ.க. அரசால் விடுவிக்கப்பட்ட 11 பேரும் விரைவில் கைது செய்யப்பட இருக்கிறார்கள். இந்த தீர்ப்புக்குப் பிறகு அதில் 7 பேர் தலைமறைவு ஆகிவிட்டதாகச் செய்திகள் வந்துள்ளன.

குற்றவாளிகளின் மிரட்டல் காரணமாக இரண்டு ஆண்டுகளில் இருபது வீடுகள் மாறியவர் பில்கிஸ் பானு. ஆனால் அவருக்கு கொலை மிரட்டல் விடுத்தவர்கள் இன்று தலைமறைவு ஆகிவிட்டார்கள். பில்கிஸ் பானு முதன்முறையாகச் சிரிக்கிறார்.

டெல்லியில்:

குடியரசு தின விழாவில் முதன் முதலில் பெண் போலீசார் அணிவகுப்பு!

டெல்லி, ஜன. 11- நாட்டின் 75வது குடியரசு தினம் வரும் 26ம் தேதி கொண்டாடப்பட உள்ளது. குடியரசு தினத்தின் போது டெல்லியில் உள்ள கடமை பாதையில் ராணுவம், கடற்படை, விமானப் படை என முப்படைகளின் அணிவகுப்பும் நடைபெறும். இந்த அணிவகுப்பில் டெல்லி போலீசார் சார்பிலும் அணிவகுப்பு நடத்தப்பட உள்ளது. அந்த வகையில் இந்த ஆண்டு கடமை பாதையில் நடைபெறும் அணிவகுப்பில் டெல்லி போலீசார் தரப்பில் பெண் போலீசார் மட்டுமே பங்கேற்பார்கள் என தெரிவிக்கப்பட்டுள்ளது.

ஜி.பி.எஸ். அதிகாரி ஸ்வேதா தலைமையில் பெண் காண்ஸ்டபிள்கள் 194 பேர் டெல்லி போலீஸ் சார்பில் குடியரசு தினவிழாவில் கடமை பாதையில் அணிவகுப்பு நடத்த உள்ளனர். டெல்லி போலீஸ் அணிவகுப்பில் இடம்பெற்றுள்ள போலீசாரில் 80 சதவீதம் பேர் வடகிழக்கு மாநிலங்களைச் சேர்ந்தவர்கள் ஆவர். பாலின சமத்துவம், பெண்கள் முன்னேற்றத்தை ஊக்குவிக்கும் வகையில் அணிவகுப்பில் பெண்கள் மட்டுமே பங்கேற்க உள்ளனர் என தெரிவிக்கப்பட்டுள்ளது.

அதேபோல், குடியரசு தின விழாவில் கடமை பாதையில் பெண்கள் மட்டுமே பங்கேற்கும் அணிவகுப்பு நடைபெறுவது வரலாற்றில் இதுவே முதல் முறையாகும் என்பது குறிப்பிடத்தக்கது.

திருவொற்றியூர் கிழக்கு பகுதி

வடல் செயலாளர்கள் அவசர ஆலோசனைக் கூட்டம்!

பகுதிச் செயலாளர்

தி.மு.தனியரசு ஏற்பாட்டில்!

சென்னை, ஜன. 11- திருவொற்றியூர் கிழக்கு பகுதிச் செயலாளர் தி.மு.தனியரசு விடுத்துள்ள அறிக்கை வருமாறு:-

திருவொற்றியூர் கிழக்கு பகுதிவடல் செயலாளர்கள் ஆலோசனை கூட்டம் சென்னை வடகிழக்கு மாவட்ட செயலாளர் மாதவரம் எஸ்.சுதர்சனம் எம்.எல்.ஏ.-ஆலோசனையின்படி திருவொற்றியூர் கிழக்கு பகுதிவடல் செயலாளர் 1வது மண்டலகுழுத்தலைவர்தி.மு.தனியரசு ஏற்பாட்டில் இன்று (11.1.2024) காலை 10 மணிக்கு திருவொற்றியூர் சன்னதி தெருவில் அமைந்துள்ள பகுதி கழக அலுவலகத்தில் பகுதி அவைத்தலைவர் ஆர்.சி.ஆசைதம்பி தலைமையில் வடல் செயலாளர்கள் ஆலோசனைகூட்டம் நடைபெற உள்ளது.

ஆகையால் இதில் சட்டமன்ற உறுப்பினர்கள், நாடாளுமன்ற உறுப்பினர்கள், மாநில நிர்வாகிகள், மாவட்ட நிர்வாகிகள், பொதுக்குழு உறுப்பினர்கள், வடல் செயலாளர்கள், மாவட்ட பிரதிநிதிகள், வட்ட கழக நிர்வாகிகள், அணியின் நிர்வாகிகள், பாக முகவர்கள் BLA 2 மற்றும் கழகமுன்னோடிகள் கலந்து கொள்ளும் படி கேட்டுக் கொள்கிறேன்.

பொருள்: தமிழர் திருநாள் பொங்கல் விழா, சேலத்தில் நடைபெற உள்ள இளைஞர்-அணி மாநாடுகலந்துகொள்வது பற்றி, பாக முகவர்கள் BLA 2 பணிகள், கழக ஆக்க பணிகள்.

இவ்வாறு பகுதி கழகச் செயலாளர் தி.மு.தனியரசு வேண்டுகோள் விடுத்துள்ளார்.



முதலமைச்சர் அவர்கள் பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழு கரும்பு மற்றும் ரூ. 1000/- ரொக்கம் வழங்கிடும் பணியை சென்னையில் தொடங்கி வைத்ததை தொடர்ந்து, வேலூர் மாவட்டத்தில் கழகப் பொதுச் செயலாளர் நிர்வாகத்துறை அமைச்சர் துறைமுருகன் அவர்கள் நேற்று (10.01.2024) காட்பாடி ஸ்ரீ ரங்காலயா திருமண மண்டபத்தில் நடைபெற்ற நிகழ்ச்சியில் பொங்கல் பரிசு தொகுப்பினை பொதுமக்களுக்கு வழங்கினார். இந்நிகழ்ச்சியில் மாவட்ட ஆட்சித்தலைவர் பெ.குமாரவேல் பாண்டியன், நாடாளுமன்ற உறுப்பினர்கள் முனைவர். எஸ்.ஜெகதீரசுக்கன், து.மு.கதிர் ஆனந்த், சட்டமன்ற உறுப்பினர்கள் ஏ.பி.நந்தகுமார், திருமதி அமலா விஜயன், மாவட்ட ஊராட்சிக் குழு தலைவர் மு.பாபு, மாநகராட்சி மேயர் திருமதி சுஜாதா ஆனந்தகுமார், துணை மேயர் சுனில்குமார், மாவட்ட வருவாய் அலுவலர் திருமதி த. மாலதி, கூட்டுறவு சங்கங்களின் இணைப்பதிவாளர் ச. திருகுண ஜயப்பதுரை, 1வது மண்டல குழுத்தலைவர் திருமதி புஷ்பலதா வன்னியாராஜா, காட்பாடி ஒன்றிய குழுத்தலைவர் வேல்முருகன், வருவாய் கோட்டாட்சியர் திருமதி கவிதா உட்பட பலர் கலந்து கொண்டனர்.



காஞ்சிபுரம் மாவட்டம், குன்றத்தூர் ஒன்றியம், படப்பை பேருந்து நிலையத்தில், குடும்ப அடடைதாரர்களுக்கு ரொக்கப்பணம் ரூ.1000/- த்துடன் ஒரு கிலோ பச்சரிசி, ஒரு கிலோ சர்க்கரை மற்றும் முழு கரும்புடன் கூடிய பொங்கல் பரிசு தொகுப்பினையும் மற்றும் இலவச வேட்டி, சேலைகளையும் கழகப் பொருளாளர் டி.ஆர்.பாவு எம்.பி. - குறுசிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் ஆகியோர் வழங்கினார்கள். உடன் மாவட்ட ஆட்சித்தலைவர் கலைச்செல்வி மோகன், சட்டமன்ற உறுப்பினர் கு.செல்வபெருந்தகை, மாவட்ட ஊராட்சி குழுத்தலைவர் படப்பை ஆ.மனோகரன் ஆகியோர் உள்ளனர்.



இளைஞர் நலன் மற்றும் விளையாட்டு மேம்பாட்டுத் துறை மற்றும் சிறப்பு திட்ட செயலாக்கத் துறை அமைச்சர் உதயநிதி ஸ்டாலின் அவர்களை நேற்று (10.1.2024) காங்கிரஸ் கட்சியின் சட்டமன்ற கட்சித் தலைவர் கு.செல்வப்பெருந்தகை சந்தித்து, தமிழ்நாடு காங்கிரஸ் கட்சியின் சட்டமன்ற உறுப்பினர்கள் சார்பில் மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 18 இலட்சம் ரூபாய்க்கான காசோலையை வழங்கினார். உடன் பொதுப்பணித் துறை அமைச்சர் எவ.வேலு, காங்கிரஸ் கட்சியின் சட்டமன்ற உறுப்பினர்கள் எஸ்.ராஜேஷ்குமார், ஏ.எம்.முனிரத்தினம், எஸ்.ராஜகுமார், ஏ.எம்.எஸ்.ஜி.அசோகன், ஜே.எம்.எச்.ஹசன் மௌலானா, ஆர்.எம்.கருமாணிக்கம், எஸ்.அமிர்தராஜ், துறை சந்திரசேகர், ஆர்.ராதாகிருஷ்ணன், எஸ்.டி.ராமச்சந்திரன் ஆகியோர் உள்ளனர்.

வாட்ஸ் அப்பில் வந்த செய்தி!

குவிந்த முதலீடுகள்

ஈர்க்கப்பட்டுள்ள மொத்த முதலீடு

ரூ.6,64,180 கோடி

நேரடி வேலைவாய்ப்பு	மறைமுக வேலைவாய்ப்பு
14,54,712 பேர்	12,35,945 பேர்

முக்கிய துறைகள் வாயிலாக ஈர்க்கப்பட்ட முதலீடுகள்

தொழில் மற்றும் வணிகத்துறை	ரூ.3,79,809 கோடி
ஆற்றல் துறை	ரூ.1,35,157 கோடி
வீடு மற்றும் நகர்ப்புற மேம்பாடு	ரூ.62,939 கோடி
ஐடி மற்றும் டிஜிட்டல் சர்வீஸ்	ரூ.22,130 கோடி
சிறு, குறு மற்றும் நடுத்தரத் தொழில்	ரூ.63,573 கோடி